

பிரஸார் பாரதி
 அகில இந்திய வானொலி, சென்னை
09 07 2025 WEDNESDAY 7 15 PM
 வணக்கம், ஆகாஷவாணி - செய்திகள்

தலைப்புச் செய்திகள்

1. பிரதமர் திரு. நரேந்திர மோடிக்கு நமீபியா நாட்டின் உயரிய விருது வழங்கப்பட்டுள்ளது.
2. கனமழையால் பாதிக்கப்பட்ட ஹிமாச்சலப் பிரதேசத்தின் சீரமைப்புப் பணிகளுக்கு தேவையான அனைத்து உதவிகளையும் மத்திய அரசு வழங்கும் என்று மத்திய சுகாதாரத்துறை அமைச்சர் திரு. ஜெபி. நட்டா தெரிவித்துள்ளார்.
3. விளையாட்டு வீரர்களுக்கு உலக தரத்திலான பயிற்சி அளிக்க மத்திய அரசு நடவடிக்கை எடுத்துள்ளதாக மத்திய இணையமைச்சர் திருமதி. **Raksha Khadse** கூறியிருள்ளார்.
4. ககன்யான் விண்கலத்திற்கான உந்துசாதனத்தின் வெப்ப பரிசோதனை வெற்றிகரமாக மேற்கொள்ளப்பட்டதாக இஸ்ரோ தெரிவித்துள்ளது.
5. உலக கோப்பை வில்லித்தைப் போட்டியின் தகுதிச் சுற்று ஆட்டத்தில் இந்தியா இறுதியாட்டத்திற்கு முன்னேறியுள்ளது.

>>>><<<<<

பிரதமர் திரு. நரேந்திர மோடிக்கு நமீபியா நாட்டின் உயரிய விருது வழங்கப்பட்டுள்ளது.

நமீபியா சென்றுள்ள பிரதமர் திரு. நரேந்திர மோடிக்கு **Windhoek**- நகரில் அந்நாட்டு அரசின் சார்பில் அளிக்கப்பட்ட வரவேற்பின் போது, நமீபிய அதிபர் திருமதி. **Netumbo Nandi - Ndaitwah** இந்த விருதை வழங்கினார்.

நமீபியாவிலும் உலக அளவிலும் அமைதி மற்றும் நீதியை நிலைநாட்டவும், சமூக பொருளாதார முன்னேற்றத்திற்காக திரு. நரேந்திர மோடி ஆற்றியுள்ள பங்களிப்பை கெளரவிக்கும் வகையிலும் இந்த விருது வழங்கப்படுவதாக நமீபிய அதிபர் தெரிவித்துள்ளார்.

(சுவண்ட் பைட் - அதிபர் அறிவிப்பு 35 செகண்டஸ்)

முன்னதாக, அந்நாட்டு அதிபர் திருமதி. **Netumbo Nandi - Ndaitwah** வை சந்தித்து இருதரப்பு ஒத்துழைப்புகளை மேம்படுத்துவது குறித்து பிரதமர் பேச்சுவார்த்தை நடத்தினார்.

இதுகுறித்து அவர் வெளியிட்டுள்ள சமூகவலைதளப் பதிவில், டிஜிட்டல் தொழில்நுட்பம், பாதுகாப்பு, வேளாண்மை, சுகாதாரம், கல்வி, அரியவகை கனிமங்கள் உள்ளிட்ட துறைகளில் இருதரப்பு ஒத்துழைப்பை வலுப்படுத்துவது குறித்து நமீபியா அதிபருடன் விவாதித்ததாக தெரிவித்துள்ளார்.

வர்த்தகம், ஏரிக்கந்தி, ரசாயனம் உள்ளிட்ட துறைகளில் ஒருங்கிணைந்து செயல்படுவது குறித்தும் ஆலோசிக்கப்பட்டதாக அவர் குறிப்பிட்டுள்ளார்.

இந்த சந்திப்பின் போது பிரதமர் முன்னிலையில் இந்தியா - நமீபியா இடையே பல்வேறு துறைகளில் ஒத்துழைப்பை வலுப்படுத்துவதற்கான புரிந்துணர்வு ஒப்பந்தங்கள் கையெழுத்தாகின.

>>>><<<<<

நாடுமுழுவதும் உள்ள ஓட்கம் வளர்ப்போரிடமிருந்து ஓட்கப் பாலை சேகரிப்பதற்காக குஜராத் மற்றும் ராஜஸ்தான் மாநில அரசுகள் கூட்டு செயல்திட்டம் ஒன்றை உருவாக்கி வருவதாக மத்திய கூட்டுறவுத்துறை திரு. அமித் ஷா தெரிவித்துள்ளார்.

சர்வதேச கூட்டுறவு ஆண்டை ஓட்டி, குஜராத்தின் கட்சி நகரில், குஜராத், மத்தியப்பிரதேசம், ராஜஸ்தான் மாநில கூட்டுறவு சங்க நிர்வாகிகள் மற்றும் ஓட்கம் வளர்ப்பு கூட்டுறவு சங்கத்தினருடன் கலந்துரையாடினார்.

ஓட்கப் பாலின் மருத்துவ குணங்களை மக்களிடையே பிரபலப்படுத்தவும், அதிக விலை கிடைக்கச் செய்யும் நோக்கிலும், அதன் சிறப்புகள் குறித்து ஆயுர்வேத நிறுவனங்கள் பரிசோதனையில் ஈடுபட்டுள்ளதாகவும் அவர் தெரிவித்தார்.

இயற்கை விவசாயத்தை பின்பற்றுவதன் மூலம் பல்வேறு நன்மைகளைப் பெற முடியும் என்று திரு. அமித் ஷா குறிப்பிட்டார்.

>>>><<<<<

கனமழை மற்றும் வெள்ளப்பெருக்கால் பாதிக்கப்பட்ட ஹிமாச்சலப் பிரதேசத்தில் சீரமைப்புப் பணிகளை மேற்கொள்ள தேவையான அனைத்து உதவிகளும் வழங்கப்படும் என்று மத்திய சுகாதாரத்துறை அமைச்சர் திரு. ஜெபி. நட்டா தெரிவித்துள்ளார்.

மன்றி பகுதியில் பாதிக்கப்பட்ட இடங்களை பார்வையிட்ட பின் செய்தியாளர்களிடம் பேசிய அவர், இயற்கை பேரிடர் காரணமாக இம்மாநிலத்தின் 51 இடங்களில் கூடும் சேதம் ஏற்பட்டிருப்பதாக கூறினார்.

சீரமைப்புப் பணிகளை மேற்கொள்ள மத்திய அரசின் சார்பில் இரண்டாயிரத்து 6 கோடி ரூபாயை உள்துறை அமைச்சர் திரு. அமித் ஷா ஏற்கனவே விடுவித்திருப்பதாகவும் அவர் குறிப்பிட்டார்.

மீட்பு மற்றும் நிவாரணப் பணிகளில் பிஜேபி தொண்டர்கள் ஈடுபட்டிருப்பதுடன், மக்களுக்கு தேவையான நிவாரண உதவிகளையும் வழங்கி வருவதாக திரு. ஜெபி. நட்சா தெரிவித்தார்.

>>>>><<<<<<

நாட்டின் மீன் உற்பத்தி கடந்த 11 ஆண்டுகளில் இரண்டு மடங்காக அதிகரித்துள்ளதாக மத்திய அரசு தெரிவித்துள்ளது.

தேசிய மீன் விவசாயிகள் தினத்தை ஒட்டி, மீன்வள அமைச்சகம் வெளியிட்டுள்ள செய்திக்குறிப்பில் கடந்த 2013-14ஆம் ஆண்டில் 95 புள்ளி ஏழு ஒன்பது லட்சம் டன்னாக இருந்த மீன் உற்பத்தி, மத்திய அரசின் நீலப்புரட்சி திட்டம் காரணமாக, 2024-25ஆம் ஆண்டில் 195 லட்சம் டன்னாக அதிகரித்துள்ளதாக தெரிவிக்கப்பட்டுள்ளது.

உள்நாட்டு மீன் உற்பத்தி மட்டும் 140 சதவீதம் அதிகரித்துள்ளதாக அதில் கூறப்பட்டுள்ளது.

கடல் உணவு ஏற்றுமதியும், 60 ஆயிரத்து 500 கோடி ரூபாயை தாண்டியிருப்பதாகவும், இறால் ஏற்றுமதியில் இந்தியா உலகின் முன்னணி நாடாக உருவெடுத்துள்ளது என்றும் மீன்வள அமைச்சகம் தெரிவித்துள்ளது.

கடந்த 2015ஆம் ஆண்டிலிருந்து மீன்வள திட்டங்களுக்காக 38 ஆயிரத்து 572 கோடி ரூபாய் செலவிடப்பட்டிருப்பதாகவும் அந்த செய்திக்குறிப்பில் கூறப்பட்டுள்ளது.

>>>>><<<<<<

விளையாட்டு வீரர்களுக்கு உலக தரத்திலை பயிற்சி அளிக்க மத்திய அரசு நடவடிக்கை மத்திய இணையமைச்சர் திருமதி. Raksha Khadse கூறியுள்ளார்.

உத்தரபிரதேச மாநிலம், மோதி நகரில் உள்ள பஞு தூக்கும் வீரர்கள் பயிற்சி மையத்தை பார்வையிட்டு, வீரர்களிடையே கலந்துரையாடிய அவர், தலைசிறந்த விளையாட்டு வீரர்களை அடையாளம் காண்பது மட்டுமின்றி, சிறந்த பயிற்சி அளிப்பதன் வாயிலாக அவர்களது திறனை மேம்படுத்துவதற்கான சூழலை அரசு உருவாக்கி வருவதாக தெரிவித்தார்.

விளையாட்டு வீரர்களின் திறமையை மேம்படுத்துவதுடன் அவர்களின் எதிர்பார்ப்புகளை பூர்த்தி செய்ய அரசு உறுதிபூண்டுள்ளதாகவும் திருமதி. Raksha Khadse கூறியுள்ளார்.

>>>>><<<<<<

ககன்யான் விண்கலத்திற்கான உந்துசாதனத்தின் வெப்ப பரிசோதனை வெற்றிகரமாக மேற்கொள்ளப்பட்டதாக இஸ்ரோ தெரிவித்துள்ளது.

தமிழகத்தின் நெல்லை மாவட்டம், மகேந்திரகிரியில் உள்ள இஸ்ரோ ஆய்வு மையத்தில் இந்த சோதனை மேற்கொள்ளப்பட்டதாக அந்த நிறுவனம் தெரிவித்துள்ளது.

குறுகிய கால இடைவெளியில் இரண்டு முறை மேற்கொள்ளப்பட்ட இந்த வெப்ப பரிசோதனையின் போது, உந்துசாதனத்தின் செயல்பாடு சிரியாக இருந்ததாகவும் தெரிவிக்கப்பட்டுள்ளது.

>>>>><<<<<<

குஜராத் மாநிலம், வதோதரா மாவட்டத்தில் ஆற்றுப்பாலும் இடந்து விழுந்த விபத்தில் உயிரிழந்தோரின் குடும்பத்தினருக்கு குடியரசுத் தலைவர், பிரதமர் உள்ளிட்ட தலைவர்கள் ஆய்வு இரங்கல் தெரிவித்துள்ளனர்.

குடியரசுத்தலைவர் திருமதி. திரெளபதி முர்மு வெளியிட்டுள்ள சமூகவலைதளப் பதிவில், இந்த விபத்தில் உயிரிழப்பு ஏற்பட்டதை அறிந்து மிகுந்த துயரம் அடைந்ததாக குறிப்பிட்டுள்ளார்.

விபத்தில் காயமடைந்தவர்கள் விரைவில் குணமடைய பிரார்த்திப்பதாக அவர் தெரிவித்துள்ளார்.

பிரதமர் திரு. நரேந்திர மோடி வெளியிட்டுள்ள பதிவில், உயிரிழந்தோரின் குடும்பத்தினருக்கு ஆய்வு இரங்கல் தெரிவித்திருப்பதுடன், பிரதமரின் தேசிய நிவாரண நிதிபிலிருந்து தலை 2 லட்சம் ரூபாயும், காயமடைந்தோருக்கு தலை 50 ஆயிரம் ரூபாயும் வழங்கப்படும் என்று அறிவித்துள்ளார்.

>>>>><<<<<<

இந்திய விமானப்படைக்கு சொந்தமான ஜாக்குவார் ரக பயிற்சி விமானம் ஒன்று ராஜஸ்தான் மாநிலம், Churu அருகே விபத்துக்குள்ளதில் அதில் பயணம் செய்த விமானிகள் இருவரும் உயிரிழந்தனர்.

உயிரிழந்த விமானிகளின் குடும்பத்தினருக்கு ஆய்வு இரங்கல் தெரிவித்துள்ள விமானப்படை, விபத்துக்கான காரணம் குறித்து ஆராய விசாரணைக்கு உத்தரவிடப்பட்டுள்ளதாகவும் தெரிவித்துள்ளது.

>>>>><<<<<<

தமிழகத்தின், கோவையில் இந்திய வேளாண் ஆராய்ச்சிக் கழகத்தின் கரும்பு இனப்பெருக்கு நிறுவனத்தில் பழங்குடியினத்தை சேர்ந்த கரும்பு விவசாயிகளுக்கு சிறப்பு பயிற்சி அளிக்கப்பட்டது.

இதில் பழங்குடியின விவசாயிகள் கரும்பு சாகுபடியை அதிக அளவில் மேற்கொள்வதற்கான திட்டங்கள் குறித்து எடுத்துரைக்கப்பட்டதாக அந்த நிறுவனத்தின் முதன்மை விஞ்ஞானி திரு. புத்திர பிரதாப தெரிவித்துள்ளார்.

(சுவண்ட் பைட் - பிரதாப் 41 செகன்ட்ஸ்)

>>>>><<<<<<

உலக கோப்பை வில்வித்தைப் போட்டியின் தகுதிச் சுற்று ஆட்டத்தில் இந்தியா இறுதியாட்டத்திற்கு முன்னேறியுள்ளது.

இப்போட்டியின் அரையிறுதி ஆட்டத்தில் ஜோதி சுரோகா வென்னம், பிரித்திகா, பர்னித் கவுர் அடங்கிய மகளிர் குழு. 230க்கு 226 என்ற புள்ளிக்கணக்கில் இந்தோனேஷியாவை வென்றது.

>>>><<<<<

ஆசிய இளையோர் மல்யுத்த சாம்பியன் போட்டியில், இந்தியாவின் வருண் இறுதிச் சுற்றுக்கு முன்னேறியுள்ளார்.

>>>><<<<<

ஆசிய கோப்பை **Wushu** போட்டியில் இந்தியா 3 தங்கம், 3 வெள்ளி, 5 வெண்கலப் பதக்கங்களை வென்று, பதக்கப்பட்டியலில் இரண்டாம் இடம் பிடித்தது.

>>>><<<<<

உலக கோப்பை மகளிர் செஸ் போட்டியின் முதல் சுற்றில் இந்தியாவின் பிரியங்கா வெற்றிபெற்றார்.

>>>>**END**<<<<